

3rd February 1966]

நிலைமை. நம் ராஜ்யத்தில் மீடியம் ட்ராக்டர்கள் செய்வதற்கு முன்வந்தால் அதற்கு சர்க்கார் உதவி செய்யத் தயாராயிருக்கிறார்கள் என்று தெரிவித்துக் கொள்கிறேன்.

திரு. எஸ். ஜே. ராமசாமி : இந்த மாஸி ஃபெர்கூசன் ட்ராக்டர்கள் விலை அதிகமாகியிருக்கிறது. ரஷ்யன் ட்ராக்டர்கள் வருகின்றன, அவற்றிற்கு அவ்வளவு விலை இல்லை. இதற்குத்தான் அநியாயமாக விலையாக இருக்கிறது. ஆகவே, நம் மாநிலத்தில் சர்க்கார் ஒத்துழைப்புடன் ஜப்பான் கூட்டுறவுடன் ஒரு தொழிற்சாலை அமைக்க முடியுமா?

கனம் திரு. ஆர். வெங்கட்டராமன் : சரியாக நான் விளக்கவில்லை என்று நினைக்கிறேன். முப்பது ஹார்ஸ் பவருக்கு மேல் உள்ள ட்ராக்டர்களை நாம் எப்போது செய்ய ஆரம்பித்தாலும் நம் நாட்டில் அதைச் செய்வதற்கு விலை அதிகமாகத்தான் இருக்கும். வெளிநாடுகளில் இருந்து அதற்கு வேண்டிய பல உறுப்புகளை நாம் இறக்குமதி செய்யவேண்டிய நிலையில் இருக்கிறோம். ட்ராக்டர்களின் விலை அதிகமாக இருக்க முக்கிய காரணம் குறைந்த அளவு நம்பரில் நாம் செய்வதுதான். அமெரிக்க தேசத்தை எடுத்துக் கொண்டால் ஒரு நிமிடத்தில் மூன்று அல்லது நான்கு மோட்டார்கள் உற்பத்தி செய்கிற தொழிற்சாலைகள் இருக்கின்றன. ஏறும்புசாரி சாரியாக வருவது போன்று மோட்டார்கள் பாட்டரியில் இருந்து வந்து கொண்டிருக்கின்றன. அவர்கள் லட்சம் லட்சமாக மோட்டார்கள் செய்வதால் விலை குறைகிறது. நம் நாட்டில் 3,000, 4,000 என்று கார்கள் செய்தால் ஓவர் ஹெட் அவ்வளவும் அந்த சிறிய உற்பத்தியின் மேல் விழுந்து விலை அதிகமாகிறது. அதே போல் மாஸி ஃபெர்கூசன் ட்ராக்டர்ஸ் குறைந்த அளவில் செய்து கொண்டிருக்கிறோம். ஆகவே, விலை அதிகமாகிறது, 20,000 30,000 என்று செய்ய ஆரம்பித்தால் விலை குறையும்.

திரு. ஜே. மாதா கவுடர் : ட்ராக்டர்களுக்கு வெளி நாடுகளில் இருந்து இறக்குமதி செய்யக் கூடிய உறுப்புகளை நம் நாட்டிலேயே செய்வதற்கு என்ன கஷ்டமிருக்கிறது? எந்த வருஷத்திற்குள்ளாக அவற்றைச் செய்வதற்கு நாம் உத்தேசித்திருக்கிறோம்? இல்லை, என்மென்றைக்கும் வெளி நாடுகளில் இருந்து இறக்குமதி செய்ய உத்தேசமா?

கனம் திரு. ஆர். வெங்கட்டராமன் : ப்ரிஸிஷன் லேஸுக்கு சில வித கலப்பு உருக்கு இல்லை. எவ்வளவு சீக்கிரம் செய்ய முடியும் என்று யாராலும் சொல்ல முடியாது.

திருச்சியில் தொழிற் பொருட்காட்சி

\* 62 கேள்வி.—திரு. து. ப அழகமுத்து : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) திருச்சியில் 1-7-1965 முதல் 15-7-1965 முடிய நடைபெற்ற தொழிற் பொருட்காட்சிக்கு மாவட்டக் கலெக்டரால் குழு ஏதேனும் நியமிக்கப்பட்டதா?

(இ) ஆமெனில், அக்குழுவின் உறுப்பினர் யாவர்?

[3rd February 1966]

(உ) மேற்படி பொருட்காட்சி நடத்துவதற்கு வசூலான நன் கொடை எவ்வளவு, செலவு எவ்வளவு?

THE HON. SRI R. VENKATARAMAN : A statement is placed on the Table of the House.

திரு. து. ப. அழகமுத்து : நன்கொடை வசூலித்ததில், பொது மக்களிடமிருந்து வசூல் செய்யப்பட்டது எவ்வளவு? வில்லேஜ் இன்டஸ்ட்ரீஸ் போர்ட் நன்கொடை கொடுத்திருந்தால் அந்தத் தொகை எவ்வளவு?

கனம் திரு. ஆர். வெங்கட்டராமன் : மொத்தமாகத்தான் இருக்கிறது. 15,000 சில்லரை ரூபாய் வசூல் செய்ததாகவும் 14,400 ரூபாய் வரை செலவு ஏற்பட்டதாகவும் இருக்கிறது. நன்கொடை எவ்வளவு என்ற விவரம் இல்லை.

திரு. எம். எஸ். மணி : அந்தப் பொருள் காட்சிக்காக எவ்வளவு டின் ஷ்டிகள் வாங்கப்பட்டன? வாங்கப்பட்ட அந்த டின் ஷ்டிகள் பொருள்காட்சி முடிந்ததும் யாருக்கு விற்பனை செய்யப்பட்டன?

கனம் திரு. ஆர். வெங்கட்டராமன் : இதற்குத் தனி கேள்வி போடவேண்டும். என்னிடம் தற்போது அந்த விவரம் இல்லை.

திரு. செ. மாதவன் : உறுப்பினர்கள் பட்டியலில் திருச்சி நகரத்தில் உள்ள சட்ட மன்ற உறுப்பினர் யாரும் சேர்க்கப்படவில்லையே. அதில் மண்டல காங்கிரஸ் கமிட்டி உறுப்பினர் கூட சேர்க்கப்பட்டிருக்கிறார். சட்ட மன்ற அங்கத்தினரை கை விட்டதற்குக் காரணம் என்ன?

கனம் திரு. ஆர். வெங்கட்டராமன் : திரு. துரைராஜ பிள்ளை, எம்.எல்.சி. அவர்கள் இருக்கிறார்கள். அவர் சட்டமன்ற உறுப்பினர். இது கலெக்டர் போட்டது, எங்களுக்கு ஒன்றும் தெரியாது.

திரு. து. ப. அழகமுத்து : இந்தக் கண்காட்சியை நடத்துவதற்கு இந்தத் தேதியை தேர்ந்தெடுத்ததற்குக் காரணம் என்ன? திரு. காமராஜ் அவர்களின் பிறந்த தின விழாக் கொண்டாட்டத்தையொட்டி இது நடத்தப்பட்டதா?

கனம் திரு. ஆர். வெங்கட்டராமன் : எங்கு கூட்டம் ஏராளமாக சேருகிறதோ அங்குதான் பொருள்காட்சி வைப்பார்கள். மகாமகத்தில் வைப்பது போன்று திரு. காமராஜ் அவர்களின் பிறந்த தின விழாவில் மக்கள் கூட்டம் சேரும் நிலை ஏற்பட்டதால் அங்கு அன்று அந்தப் பொருள்காட்சி வைக்கப்பட்டது.

திரு. எம். எஸ். மணி : அதில் ஏராளமான கச்சேரிகள் நடைபெற்றன. அவற்றை நடத்துகிற நேரத்தில், அந்தக் கச்சேரிக்கு முன்னிருக்கு பணம் கொடுக்கப்பட்டதா? அல்லது இலவசமாக வந்தார்களா?

கனம் திரு. ஆர். வெங்கட்டராமன் : எனக்கு இவையெல்லாம் ஒன்றும் தெரியாது.



3rd February 1966]

திரு. து. ப. அழகமுத்து : கூட்டம் சேருவதற்காகவும் பொருட் காட்சி நடத்தலாம் அல்லவா?

கனம் திரு. ஆர். வெங்கட்டராமன் : கூட்டம் சேரும் என்று தெரிந்தால்தான் நடத்த முடியும். கூட்டம் சேருவதற்காக பொருள்காட்சி வைத்து கூட்டம் சேராமல் போனால் அது கேவலமாகப் போய் விடும்.

திரு. ஜே. மாதா கவுடர் : சீன ஆக்கிரமிப்பின் போது எக்ஸிபிஷன் போன்றவைகளை நிறுத்த வேண்டுமென்று முடிவு செய்யப் பட்டது. இப்போது அந்த முடிவு ரத்து செய்யப்பட்டு விட்டதா?

கனம் திரு. ஆர். வெங்கட்டராமன் : எல்லா எக்ஸிபிஷன்களையும் நிறுத்துவதாக இல்லை. முன்பு எந்த எக்ஸிபிஷனாக இருந்தாலும் அதில் கலந்து கொள்வது என்ற கொள்கையை வைத்திருந்தோம். இப்போது பொதுவாக எந்த எந்த எக்ஸிபிஷன்களில் என்ன என்ன யூனிட்கள் கலந்து கொள்ளவேண்டுமென்று சொல்லியிருக்கிறோம். உதாரணமாக, ஜில்லா எக்ஸிபிஷனாக இருந்தால் ஜில்லாவில் உள்ள அக்கிரகல்சரல், இண்டஸ்ட்ரீஸ் யூனிட்கள் தான் கலந்து கொள்ள வேண்டும். மாநில எக்ஸிபிஷனாக இருந்தால் பொதுவாக ராஜ்யத்தில் உள்ள பெரிய நிலையங்கள் கலந்து கொள்ளவேண்டுமென்று விதியைச் செய்திருக்கிறோம்.

திரு. எம். எஸ். மணி : இந்தப் பொருள்காட்சி திருச்சி நகரத்தில், என் தொகுதியில் நடைபெற்றது. அப்படியிருக்க திருச்சி நகர சட்ட மன்ற அங்கத்தினரை அதில் சேர்க்காததற்குக் காரணம் என்ன என்று கலெக்டரை அமைச்சர் அவர்கள் கேட்பார்களா?

கனம் திரு. ஆர். வெங்கட்டராமன் : இது ரொம்ப சின்ன விஷயம். இதைக் கேட்க தேவையில்லை என்று நினைக்கிறேன்.

திரு. எஸ். ஜே. ராமசாமி : பொருள்காட்சி நடத்த இந்த விதமாக கச்சேரி தேவையா?

கனம் திரு. ஆர். வெங்கட்டராமன் : தேவைதான். இந்த நாட்டினுடைய அனுபவம் அப்படித்தான்.

MR. SPEAKER : Probably the hon. Member has no taste for it.

வடாற்காடு மாவட்டத்தில் தொழில் வளர்ச்சி

\* 63 கேள்வி.— புலவர் கா. கோவிந்தன் } கனம் கைத்தொழில்  
திரு. ர. ஜீவரத்னம் : }  
அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1964-ம் ஆண்டு செப்டம்பர் திங்களில் வடாற்காடு மாவட்டத்தில் நடைபெற்ற தொழில் கருத்தரங்கில், அம்மாவட்டத்தில் வாய்ப்புடையதாகக் கண்ட தொழில்களை அம்மாவட்டத்தில் நிறுவ அரசு எடுத்துக்கொண்ட நடவடிக்கைகள் யாவை?